



சுருக்கம்

பொதுப் பணிகள் - காலியிட மதிப்பீடு கணிக்கும் போது கடைப்பிடிக்க வேண்டிய வழிமுறைகள் - திருத்திய ஆணை - வெளியிடப்படுகிறது.

பணியாளர் மற்றும் நிர்வாகச் சீர்திருத்தத் (எஸ்) துறை

அரசு ஆணை(நிலை) எண்.123

நாள்: 10.09.2009

திருவள்ளூர்வாண்டு 2040,
ஆவணி 25.

படிக்கப்பட்டது:

- 1) அரசு ஆணை (நிலை) எண்.368,பணியாளர் மற்றும் நிர்வாகச் சீர்திருத்தத் (பணி.எஸ்) துறை, நாள் 18.10.1993.
- 2) அரசு ஆணை (நிலை) எண்.34, பணியாளர் மற்றும் நிர்வாகச் சீர்திருத்தத் (எஸ்) துறை, நாள் 30.01.1996.
- 3) அரசு கடித எண்.97180/எஸ்/1994-1, பணியாளர் மற்றும் நிர்வாகச் சீர்திருத்தத் (எஸ்) துறை, நாள் 28.05.1996.
- 4) அரசு கடித எண்.13435/ப்பி/2001-1, பணியாளர் மற்றும் நிர்வாகச் சீர்திருத்தத் (ப்பி) துறை, நாள் 26.06.1998.
- 5) அரசு கடித எண்.67770/ப்பி/2001-1, பணியாளர் மற்றும் நிர்வாகச் சீர்திருத்தத்(ப்பி) துறை, நாள் 19.12.2001.

ஆணை:

காலியிட மதிப்பீடு கணிக்கும் போது கடைப்பிடிக்க வேண்டிய வழிமுறைகள் குறித்து மேலே வரிசை எண்.1-4 ல் படிக்கப்பட்டுள்ள அரசாணைகள்/கடிதங்களில் நெறி முறைகள் வெளியிடப்பட்டுள்ளன.

2. மேலே வரிசை எண். 5 ல் படிக்கப்பட்ட அரசுக் கடிதத்தில் எதிர்பாரா இனங்களுக்கென(Unexpected Contingencies) ஒதுக்கப்பட்ட காலிப்பணியிடங்கள் மற்றும் விடுப்பில் செல்வதால் ஏற்படும் காலியிட ஒதுக்கீடு (Leave Reserve)தவிர்த்து உள்ளபடியாக உள்ள காலிப்பணியிடங்களை (Actual Vacancies) மட்டும் கணக்கில் கொள்ள ஆணையிடப்பட்டது. இத்தகைய பணியிடங்கள் பணியாளர் குழுவில் ஒப்புதலைப் பெற்று நிரப்பப்பட வேண்டுமெனவும் தெரிவிக்கப்பட்டது.

3. இவ்வாணைகளை கவனமாகப் பரிசீலனை செய்து அரசு கீழ்க்காணும் திருத்திய ஆணைகளை வெளியிடுகிறது.

1. அரசாணை (நிலை) எண். 368, பணியாளர் மற்றும் நிர்வாகச் சீர்திருத்தத்(பணி.எஸ்) துறை, நாள் 18.10.1993 மற்றும் அதன் தொடர்ச்சியாக மேலே வரிசை எண். 2-4 ல் படிக்கப்பட்டுள்ள அரசாணைகள்/அரசுக் கடிதங்களில் வெளியிடப்பட்டுள்ள அறிவுரைகளை(2001-ஆம் ஆண்டிற்கு முன்பிருந்த நிலை) காலியிட மதிப்பீட்டினை நிர்ணயம் செய்ய இனி கடைப்பிடிக்கலாம்.

